

₹125

सामान्य ज्ञान 2025

सामान्य ज्ञान 2025

मनोहर पाण्डे



अरिहन्त पब्लिकेशन्स (इण्डिया) लिमिटेड

सर्वाधिकार सुरक्षित

© प्रकाशक

इस पुस्तक के किसी भी अंश का पुनरुत्पादन या किसी प्रणाली के सहारे पुनर्प्राप्ति का प्रयास अथवा किसी भी तकनीकी तरीके—इलेक्ट्रॉनिक, मैकेनिकल, फोटोकॉपी, रिक्वॉर्डिंग या वेब माध्यम से प्रकाशक की अनुमति के बिना वितरण नहीं किया जा सकता है। 'अरिहन्त' ने अपने प्रयास से इस पुस्तक के तथ्यों तथा विवरणों को उचित स्रोतों से प्राप्त किया है। पुस्तक में प्रकाशित किसी भी सूचना की सत्यता के प्रति तथा इससे होने वाली किसी भी क्षति के लिए प्रकाशक, सम्पादक, लेखक अथवा मुद्रक जिम्मेदार नहीं हैं।

सभी प्रतिवाद का न्यायिक क्षेत्र 'मेरठ' होगा।

रजि. कार्यालय

'रामछाया' 4577/15, अग्रवाल रोड, दरिया गंज, नई दिल्ली- 110002

फोन: 011-47630600, 43518550

मुख्य कार्यालय

कालिन्दी, टी०पी० नगर, मेरठ (यूपी)— 250002

फोन: 0121-7156203, 7156204

शाखा कार्यालय

आगरा, अहमदाबाद, बरेली, बंगलुरु, चेन्नई, दिल्ली, गुवाहाटी, हैदराबाद, जयपुर, झाँसी, कोलकाता, लखनऊ, नागपुर तथा पुणे

ISBN 978-93-59981-25-3

मूल्य ₹ 125.00

PO No : TXT-XX-XXXXXX-X-XX

PUBLISHED BY ARIHANT PUBLICATIONS (INDIA) LTD.

'अरिहन्त' की पुस्तकों के बारे में अधिक जानकारी के लिए हमारी

वेबसाइट www.arihantbooks.com पर लॉग इन करें या

info@arihantbooks.com पर सम्पर्क करें।

Follow us on... [f](#) [t](#) [v](#) [@](#)

विषय-सूची

➔ समसामयिकी

5-32

भारत का इतिहास

1-60

भारत: सामान्य परिचय (1), प्राक् इतिहास (3), हड़प्पा सभ्यता/सिन्धु सभ्यता (4), वैदिक काल (6), उत्तर वैदिक काल (8), वैदिक साहित्य (9), धार्मिक आन्दोलन (11), बौद्ध धर्म (12), महाजनपद काल (14), मगध साम्राज्य (14), मौर्य साम्राज्य (15), मौर्योत्तर काल (16), संगम काल (18), गुप्त साम्राज्य (19), गुप्तोत्तर काल (20), दक्षिण भारतीय राज्य (21), भारत पर मुस्लिम आक्रमण (23), दिल्ली सल्तनत (23), खिलजी वंश (25), तुगलक वंश (25), सैयद वंश (27), लोदी वंश (27), मुगल साम्राज्य (28), मराठा साम्राज्य (32), सिख शक्ति का उदय (33), यूरोपीय कम्पनियों का भारत आगमन (34), बंगाल के गवर्नर-जनरल (35), भारत के गवर्नर-जनरल (36), भारत के वायसराय (37), 1857 की क्रान्ति (40), भारत में सामाजिक धार्मिक सुधार आन्दोलन (41), राष्ट्रीय स्वतन्त्रता आन्दोलन (42), भारत में संवैधानिक विकास (48), भारतीय कला एवं संस्कृति (54), कला एवं स्थापत्य (55)

भारत एवं विश्व का भूगोल

61-117

भौतिक भूगोल (61), ब्रह्माण्ड (61), सौरमण्डल (62), पृथ्वी की गतियाँ (64), स्थलमण्डल (66), पर्वत (68), पठार (69), मैदान (69), द्वीप (70), ज्वालामुखी (71), भूकम्प (72), वायुमण्डल (72), सूर्यतप (73), पवन (75), जलवायु वर्गीकरण (78), जलमण्डल या समुद्र विज्ञान (80), विश्व के महासागर (80), लवणता (81), विश्व के महाद्वीप (83), विश्व के विविध तथ्य (89), विश्व की प्रमुख जलसन्धियाँ (90), विश्व के प्रमुख भौगोलिक उपनाम (91), भारत: सामान्य परिचय (94), अपवाह तन्त्र (95), मानसून (97), मिट्टियाँ (97), प्राकृतिक वनस्पति (98), भारत की प्रमुख जनजातियाँ (100), भारत का आर्थिक भूगोल (101), कृषि (101), बहुउद्देशीय परियोजना (102), खनिज (103), उद्योग (104), ऊर्जा (105), परिवहन (106), जनगणना : एक दृष्टि में (112), पर्यावरण और पारिस्थितिकी (113), प्रदूषण (114), वन्य जीव (115)

भारतीय राजव्यवस्था

118-156

भारत का संविधान (118), संविधान का निर्माण (118), नागरिकता (121), मौलिक अधिकार (122), मौलिक कर्तव्य (125), राज्य के नीति-निर्देशक तत्त्व (126), संघीय कार्यपालिका (127), राष्ट्रपति (127), उपराष्ट्रपति (130), मन्त्रिपरिषद् (131), प्रधानमन्त्री (131), उप-प्रधानमन्त्री (132), संघीय संसद (132), राज्यसभा (132), लोकसभा (133), संसद की विधायी प्रक्रिया (135), सर्वोच्च न्यायालय (137), राज्य सरकार (138), राज्यपाल (138), मुख्यमन्त्री (140), विधानपरिषद् (141), विधानसभा (141), उच्च न्यायालय (142), संवैधानिक संस्थाएँ (144), संघ लोक सेवा आयोग (144), निर्वाचन आयोग (145), वित्त उपयोग (147), ई-गवर्नेंस (147),

केन्द्र राज्य सम्बन्ध (148), पंचायती राज (150), जिला-परिषद् (151), ग्राम पंचायत (152), नगरपालिकाएँ (152), राजभाषा (153), संविधान संशोधन की प्रक्रिया (154)

भारतीय अर्थव्यवस्था

157-177

अर्थव्यवस्था की विशेषताएँ (157), योजना आयोग (158), पंचवर्षीय योजनाएँ (158), नई आर्थिक नीति (161), राष्ट्रीय आय (161), निर्धनता और बेरोजगारी (163), कृषि (165), उद्योग (168), भारतीय बैंकिंग क्षेत्र (170), मुद्रा (173), बजट (174), बीमा उद्योग (175), विदेशी व्यापार (176), जनसंख्या (177)

सामान्य विज्ञान

178-237

— भौतिक विज्ञान

भौतिक राशियाँ (178), न्यूटन के गति-विषयक नियम (179), आवेग (179), कार्य (180), शक्ति (180), ऊर्जा (180), गुरुत्वाकर्षण (181), तरंग (182), दाब (183), घनत्व (184), ऊष्मा (185), प्रकाश (186), आवेश (188), चुम्बक (189), रेडियोसक्रियता (190), वैज्ञानिक यन्त्र (192), मापने की इकाइयाँ (193)

— रसायन विज्ञान

द्रव्य (194), परमाणु संरचना (195), रेडियोएक्टिवता (196), रासायनिक बन्धता (197), अम्ल, क्षारक तथा लवण (198), तत्त्वों का वर्गीकरण (199), धातुएँ, अधातुएँ (200), संक्षारण (202), कोयला एवं पेट्रोलियम (203), ईंधन एवं ज्वाला (203), विद्युत रसायन (204), वायु, जल एवं उनका प्रदूषण (204), कार्बन एवं इसके यौगिक (206), मानव निर्मित पदार्थ (207), ईंधन के प्रकार (209)

— जीव विज्ञान

कोशिका एवं कोशिकांग (210), मानव शरीर-विज्ञान (211), पोषण एवं पाचन (211), पाचन तन्त्र (214), परिसंचरण तन्त्र (215), कंकाल तन्त्र (217), तन्त्रिका तन्त्र (218), संवेदी अंग (219), अन्तः स्रावी तन्त्र (220), आनुवंशिकी (221), विषाणु (223), जैव प्रौद्योगिकी (225), कृषि विज्ञान एवं पशुपालन (226)

— वनस्पति विज्ञान

वनस्पति जगत का वर्गीकरण (229)

— कम्प्यूटर

कम्प्यूटर का वर्गीकरण (232), कम्प्यूटर रचना (233), संचार तंत्र (नेटवर्किंग) (234), इण्टरनेट (235), कम्प्यूटर से सम्बन्धित प्रमुख व्यक्तित्व (237)

सामान्य ज्ञान

238-288

भारत में प्रथम (238), लोकप्रिय उपनाम (242), जनसंचार (243), भारतीय रक्षा एवं प्रतिरक्षा (244), प्रक्षेपास्त्र (246), भारतीय परमाणु कार्यक्रम (249), भारतीय अन्तरिक्ष कार्यक्रम (250), प्रक्षेपणयान प्रौद्योगिकी (253), विश्व में प्रथम (255), शब्द संक्षेप (263), महत्त्वपूर्ण तिथि/दिवस (269), प्रमुख लेखक व पुस्तकें (271), पुरस्कार एवं अलंकरण (274), राष्ट्रीय पुरस्कार (276), प्रमुख संगठन एवं संस्थाएँ (280), खेलों की दुनिया (286)

करेंट अफेयर्स



केन्द्रीय अन्तरिम बजट 2024-25

वित्त मन्त्री निर्मला सीतारमण ने 1 फरवरी, 2024 को लोकसभा में केन्द्रीय अन्तरिम बजट 2024-25 पेश किया। यह वित्त मन्त्री के रूप में उनका छठा बजट है और मौजूदा लोकसभा का आखिरी बजट है। पिछले तीन पूर्ण केन्द्रीय बजट की तरह, अन्तरिम बजट 2024 भी पेपरलेस रूप में दिया गया है। आम चुनाव 2024 के बाद नई सरकार के चुने जाने के बाद पूर्ण केन्द्रीय बजट पेश किया जाएगा।

प्रमुख विशेषताएँ

- अगले वर्ष के लिए पूँजीगत व्यय परिव्यय 11.1% बढ़ाकर ₹ 11,11,111 करोड़ किया गया, जो सकल घरेलू उत्पाद (GDP) का 3.4% होगा।
- वित्त वर्ष 2024-25 में राजकोषीय घाटा GDP का 5.1% रहने का अनुमान है।
- गरीब, महिलाएँ, युवा और अन्नदाता (किसानों) के उत्थान के लिए युवाओं को 50-वर्ष का ब्याज मुक्त ऋण देने के लिए ₹ 1 लाख करोड़ का कोष बनाया जाएगा।
- सनराइज टेक्नोलॉजीज में निजी निवेश को बढ़ावा देने के लिए ₹ 1 लाख करोड़ का कोष बनाने का प्रस्ताव।
- टैक्स स्लैब में कोई बदलाव नहीं किया गया। प्रत्यक्ष और अप्रत्यक्ष करों के लिए कर की दरें बरकरार रखी जाएँगी।
- कॉर्पोरेट कर को घटाकर 22% कर दिया गया; सॉवरेन फण्ड्स के लिए टैक्स छूट बढ़ाई गई; सॉवरेन फण्ड पर टैक्स छूट मार्च,

2025 तक बढ़ाई गई; स्टार्टअप्स के लिए टैक्स छूट का दायरा बढ़ाया गया।

- आयुष्मान भारत योजना का दायरा और बढ़ाया जाएगा। अब इसका लाभ आशा और आँगनवाड़ी कार्यकर्ताओं को भी दिया जाएगा।
- सरकार “किराए के घरों, या झुग्गी, या चॉल और अनधिकृत कॉलोनिजों में रहने वाले” मध्यम वर्ग के योग्य वर्गों को अपने घर खरीदने या बनाने में मदद करने के लिए एक योजना शुरू करेगी।
- ‘अमृत काल’ के लिए रणनीति बनाई गई है। ‘पंचामृत’ लक्ष्यों के अनुरूप, सरकार उच्च और अधिक संसाधन-कुशल आर्थिक विकास की सुविधा प्रदान करेगी; ऊर्जा सुरक्षा की दिशा में भी कार्य किया जाएगा।
- कृषि क्षेत्र में मूल्यवर्धन बढ़ाने और किसानों की आय बढ़ाने का वादा किया गया है।
- तिलहन के लिए ‘आत्मनिर्भरता’ प्राप्त करने के लिए रणनीति तैयार की जाएगी।
- सभी कृषि-जलवायु क्षेत्रों में विभिन्न फसलों पर नैनो DAP के अनुप्रयोग का विस्तार किया जाएगा।
- सरकार प्रधानमन्त्री आवास योजना (ग्रामीण) के तहत अगले 5 वर्षों में दो करोड़ और घरों का निर्माण करेगी।
- रूफटॉप सोलराइजेशन से एक करोड़ परिवार हर महीने 300 यूनिट तक मुफ्त बिजली प्राप्त कर सकेंगे।

- सुविधाओं और सेवाओं की गुणवत्ता के आधार पर प्रतिष्ठित पर्यटन केन्द्रों की रेटिंग के लिए एक ढाँचा स्थापित किया जाएगा।
- सरकार वर्ष 2014 तक के 'आर्थिक हालात और मौजूदा स्थिति' पर श्वेत-पत्र लागूगी।
- लखपति दीदी का लक्ष्य 2 करोड़ से बढ़ाकर 3 करोड़ किया जाएगा।
- 5 एकीकृत एक्वापार्क स्थापित किए जाएँगे।
- ब्लू इकोनॉमी 2.0 के लिए नई जलवायु गतिशील योजना आरम्भ की जाएगी।
- डेयरी किसानों की सहायता के लिए व्यापक कार्यक्रम की रूपरेखा बनाई जाएगी।
- अधिक मेडिकल कॉलेज खोले जाएँगे। नए मेडिकल कॉलेज विभिन्न विभागों के तहत मौजूदा अस्पताल के बुनियादी ढाँचे का उपयोग करेंगे।
- तीन प्रमुख आर्थिक रेलवे कॉरिडोर कार्यक्रम लागू किए जाएँगे, जिनमें ऊर्जा, खनिज और सीमेन्ट गलियारे शामिल हैं।
- 40000 सामान्य रेल बोगियों को वन्दे भारत मानकों में परिवर्तित किया जाएगा।
- सर्वाइकल कैन्सर को रोकने के लिए टीकाकरण की घोषणा। सर्वाइकल कैन्सर की रोकथाम के लिए टीकाकरण कार्यक्रम 9 से 14 वर्ष की आयु वर्ग की लड़कियों के लिए होगा।
- सक्षम आँगनबाड़ी एवं पोषण 2.0 के तहत उन्नयन किए जाने वाले आँगनबाड़ी केन्द्रों में तेजी लाई जाएगी।
- डिजिटल इण्डिया पहल को और मजबूत करने के लिए नया U-Win प्लेटफॉर्म डिजाइन किया गया।
- राज्यों को पूँजीगत व्यय के लिए 50-वर्षीय ब्याज-मुक्त ऋण की योजना इस वर्ष भी जारी रहेगी, जिसका कुल परिव्यय ₹ 1.3 लाख करोड़ होगा।
- 2030 तक 100 मीट्रिक टन कोयला गैसीकरण और द्रवीकरण क्षमता स्थापित की जाएगी।

'इण्डियन इकोनॉमी : ए रिव्यू-जनवरी 2024' रिपोर्ट

वित्त मन्त्रालय ने 29 जनवरी, 2024 को 'आर्थिक सर्वेक्षण 2023-24' के बजाय 'द इण्डियन इकोनॉमी : ए रिव्यू-जनवरी 2024' रिपोर्ट जारी की।

इस रिपोर्ट की कुछ मुख्य बातें निम्नलिखित हैं :

- **आर्थिक विकास अनुमान :** भारतीय अर्थव्यवस्था को वित्त वर्ष 2024 के लिए 7% या उससे अधिक की वृद्धि दर हासिल करने की उम्मीद है, और वित्त वर्ष 2025 में इस वृद्धि को बनाए रखने की भविष्यवाणी की गई है। यह महामारी के बाद लगातार चार वर्षों तक मजबूत वृद्धि का प्रतीक होगा।
- **वैश्विक चुनौतियाँ और रुझान :** वैश्विक अर्थव्यवस्था आपूर्ति शृंखला में व्यवधान, व्यापार में मन्दी और आर्टिफिशियल इण्टेलिजेन्स के प्रभाव जैसी चुनौतियों का सामना कर रही है। भारत को लचीला माना जा रहा है, जिसने पिछले झटकों पर काबू पा लिया है और इन चुनौतियों से प्रभावी ढंग से निपट रहा है।
- **वैश्विक विनिर्माण में बदलाव :** वैश्विक विनिर्माण में अति-वैश्वीकरण का युग समाप्त हो रहा है। सरकारें ऑनशोरिंग और फ्रेण्ड-शोरिंग पर ध्यान केन्द्रित कर रही हैं, जिससे परिवहन, रसद लागत और अन्तिम उत्पाद की कीमतें प्रभावित हो रही हैं।
- **आर्टिफिशियल इण्टेलिजेन्स और ऊर्जा संक्रमण :** आर्टिफिशियल इण्टेलिजेन्स के उद्भव ने सेवा व्यापार और रोजगार के लिए चुनौतियाँ खड़ी कर दी हैं। इसके अतिरिक्त, कार्बन उत्सर्जन को कम करने के लिए विकासशील देशों पर अन्तर्राष्ट्रीय दबाव के साथ, ऊर्जा परिवर्तन पर महत्वपूर्ण ध्यान दिया गया है।
- **घरेलू आर्थिक ताकत :** पिछले दशक में, भारत ने बुनियादी ढाँचे में महत्वपूर्ण निवेश किया है, जिससे सार्वजनिक क्षेत्र के पूँजी निवेश में 3.3 गुना की वृद्धि हुई है। मजबूत गैर-खाद्य ऋण वृद्धि के साथ वित्तीय क्षेत्र स्वस्थ है।

राष्ट्रीय

मनाया गया 75वाँ गणतन्त्र दिवस

नई दिल्ली के कर्तव्य पथ पर 26 जनवरी, 2024 को 75वें गणतन्त्र दिवस समारोह का आयोजन किया गया। समारोह में राष्ट्रपति द्रौपदी मुर्मू के साथ उप-राष्ट्रपति जगदीप धनखड़ और प्रधानमंत्री नरेन्द्र मोदी मौजूद थे। समारोह में मुख्य अतिथि के रूप में फ्रांस के राष्ट्रपति इमैनुएल मैक्रॉन उपस्थित थे।

इस वर्ष की गणतन्त्र दिवस परेड में 'विकसित भारत' और 'भारत-लोकतन्त्र की मातृका' के दोहरे विषय प्रतिबिम्बित हुए, जिसमें 13000 विशेष अतिथियों की भागीदारी देखी गई।

उच्च शिक्षा पर अखिल भारतीय सर्वेक्षण 2021-22 जारी

भारत सरकार के शिक्षा मन्त्रालय ने 25 जनवरी, 2024 को उच्च शिक्षा पर अखिल भारतीय सर्वेक्षण (AISHE) 2021-22 जारी किया।

सर्वेक्षण की मुख्य बातें इस प्रकार हैं

- उच्च शिक्षा में नामांकन 2014-15 में 3.42 करोड़ से बढ़कर 2020-21 में 4.14 करोड़ हो गया, 2021-22 में बढ़कर यह 4.33 करोड़ हो गया।
- उच्च शिक्षा में महिला नामांकन 2014-15 में 1.57 करोड़ से बढ़कर 2021-22 में 2.07 करोड़ हो गया।
- 2014-15 से अब तक अनुसूचित जाति के छात्रों के नामांकन में 44% की उल्लेखनीय वृद्धि हुई है।
- महिला फैकल्टी/शिक्षकों की संख्या 2014-15 में 5.69 लाख से बढ़कर 2021-22 में 6.94 लाख हो गई है।

'एक्सरसाइज डेजर्ट नाइट' का आयोजन

भारतीय वायु सेना (IAF) ने 23 जनवरी, 2024 को अरब सागर के ऊपर फ्रेंच एयर एण्ड स्पेस फोर्स (FAF) और संयुक्त अरब अमीरात (UAE) वायु सेना के साथ 'एक्सरसाइज डेजर्ट नाइट' का आयोजन किया।

IAF दल में Su-30 MKI, MiG-29, जगुआर, AWACS, C-130-J और एयर टू एयर रिफ्यूएलर विमान शामिल थे। फ्रांसीसी भागीदारी में राफेल लड़ाकू विमान और एक मल्टी रोल टैंकर ट्रांसपोर्ट शामिल थे, जबकि UAE वायु सेना ने F-16 को मैदान में उतारा था।

अयोध्या में श्री रामलला का भव्य प्राण प्रतिष्ठा समारोह

अयोध्या में 22 जनवरी, 2024 को रामलला का प्राण प्रतिष्ठा समारोह आयोजित किया गया, जिसमें प्रधानमंत्री नरेन्द्र मोदी ने नवनिर्मित भव्य मन्दिर में अनुष्ठान का नेतृत्व किया। प्रधानमंत्री ने मन्दिर के गर्भगृह में रामलला की मूर्ति का अनावरण भी किया।

समारोह के दौरान उत्तर प्रदेश की राज्यपाल आनन्दीबेन पटेल, मुख्यमंत्री योगी आदित्यनाथ और RSS प्रमुख मोहन भागवत ने भी रामलला की पूजा-अर्चना की।

उद्योगपति मुकेश अंबानी, सुनील मिश्रा और अनिल अंबानी, फिल्म अभिनेता अमिताभ बच्चन, रजनीकांत, रणवीर कपूर, चिरंजीवी, माधुरी दीक्षित, कैटरीना कैफ, आलिया भट्ट और कंगना रनौत के साथ-साथ खेल जगत की हस्तियाँ सचिन तेंदुलकर, अनिल कुंबले और साइना नेहवाल सहित जीवन के सभी क्षेत्रों के लोग राम जन्मभूमि पर मौजूद रहे।

विंग्स इण्डिया 2024 आयोजित

हैदराबाद के बेगमपेट हवाई अड्डे पर 18-21 जनवरी, 2024 के बीच एशिया में नागरिक उड्डयन क्षेत्र का सबसे बड़ा कार्यक्रम 'विंग्स इण्डिया 2024' आयोजित किया गया।

इसका आयोजन नागरिक उड्डयन मन्त्रालय, भारत सरकार और FICCI द्वारा किया गया।

इस शो का मुख्य विषय "अमृत काल में भारत को विश्व से जोड़ना : भारत नागरिक उड्डयन 2047 के लिए मंच तैयार करना" था।

इस कार्यक्रम को कई विचार-विमर्श, पैनल चर्चा, B2B बैठकों, प्रदर्शनियों, उड़ानों के स्थिर प्रदर्शन और एयर शो ने चिह्नित किया।

भारत अन्तर्राष्ट्रीय विज्ञान महोत्सव 2023 आयोजित

फरीदाबाद (हरियाणा) में 17-20 जनवरी, 2024 तक भारत अन्तर्राष्ट्रीय विज्ञान महोत्सव (IISF) 2023 का 9वाँ संस्करण आयोजित किया गया।

IISF 2023 की विषय-वस्तु 'अमृत काल में विज्ञान और प्रौद्योगिकी सार्वजनिक लोकसम्पर्क' थी।

IISF 2023 का उद्देश्य व्यापक स्तर पर लोगों को प्रेरित करना और छात्रों, शिक्षकों, वैज्ञानिकों, शोधकर्ताओं, उद्योग के पेशेवरों, उद्यमियों तथा विज्ञान सम्प्रेषकों जैसे विविध स्तर के हितों वाले व्यक्तियों के लिए एक मंच प्रदान करना था।

'प्रधानमन्त्री सूर्योदय योजना' की घोषणा

प्रधानमन्त्री नरेन्द्र मोदी ने 22 जनवरी, 2024 को 'प्रधानमन्त्री सूर्योदय योजना' की घोषणा की, जिसके तहत एक करोड़ परिवारों को छत पर सौर प्रणाली मिलेगी।

प्रधानमन्त्री मोदी ने कहा कि देश के लोगों के पास अपना सोलर रूफ टॉप सिस्टम होना चाहिए। इससे न केवल गरीबों और मध्यम वर्ग का बिजली बिल कम होगा, बल्कि भारत ऊर्जा क्षेत्र में आत्मनिर्भर भी बनेगा।

बोइंग इण्डिया इंजीनियरिंग

एण्ड टेक्नोलॉजी सेक्टर का उद्घाटन

प्रधानमन्त्री नरेन्द्र मोदी ने 19 जनवरी, 2024 को बेंगलुरु में नए 'बोइंग इण्डिया इंजीनियरिंग एण्ड टेक्नोलॉजी सेक्टर' का उद्घाटन किया और 'बोइंग सुकन्या' कार्यक्रम लॉन्च किया।

प्रधानमन्त्री ने बताया कि बेंगलुरु में बोइंग सुविधा 'मेक इन इण्डिया-मेक फॉर द वर्ल्ड' संकल्प को मजबूत करती है और भारत की प्रतिभा में दुनिया के विश्वास को मजबूत करती है। बोइंग सुकन्या कार्यक्रम 150 स्थानों पर STEM लैब बनाएगा। यह कार्यक्रम उन महिलाओं को छात्रवृत्ति भी प्रदान करेगा, जो पायलट बनने के लिए प्रशिक्षण ले रही हैं।

भारत व क्यूबा के बीच डिजिटल सार्वजनिक अवसरचनना पर समझौता

इलेक्ट्रॉनिक्स और सूचना प्रौद्योगिकी मन्त्रालय ने 19 जनवरी, 2024 को नई दिल्ली में डिजिटल

परिवर्तन के लिए जनसंख्या पैमाने पर लागू सफल डिजिटल समाधानों को साझा करने के क्षेत्र में सहयोग पर क्यूबा गणराज्य के संचार मन्त्रालय के साथ एक समझौता-ज्ञापन पर हस्ताक्षर किए।

समझौता-ज्ञापन का उद्देश्य दोनों देशों के डिजिटल पारिस्थितिकी तन्त्र को पारस्परिक रूप से लाभ पहुँचाने के लिए क्षमता निर्माण कार्यक्रमों, सर्वोत्तम प्रथाओं के आदान-प्रदान और अन्य सहयोगी गतिविधियों के माध्यम से डिजिटल परिवर्तन को बढ़ावा देना है।

प्रधानमन्त्री आवास योजना-ग्रामीण की किस्त का शुभारम्भ

प्रधानमन्त्री नरेन्द्र मोदी ने 15 जनवरी, 2024 को वीडियो कॉन्फ्रेंसिंग के माध्यम से PM-JANMAN के तहत PM आवास योजना - ग्रामीण के एक लाख लाभार्थियों को पहली किस्त जारी की।

लगभग ₹ 24000 करोड़ के बजट के साथ PM-JANMAN, 9 मन्त्रालयों के माध्यम से 11 महत्वपूर्ण अन्तःक्षेपों पर केन्द्रित है। इस पहल का उद्देश्य आवास, शिक्षा, स्वास्थ्य देखभाल आदि जैसी आवश्यक सुविधाएँ प्रदान करके विशेष रूप से कमजोर जनजातीय समूहों (PVTGs) के लिए सामाजिक-आर्थिक स्थितियों को बढ़ाना है।

भारत के पहले डार्क स्काई पार्क की घोषणा

महाराष्ट्र में पेंच टाइगर रिजर्व ने 14 जनवरी, 2024 को भारत के पहले डार्क स्काई पार्क के उद्घाटनकर्ता के रूप में मान्यता हासिल करके इतिहास रच दिया, जो एशिया में पाँचवें स्थान पर है। रिजर्व पार्क मध्य प्रदेश में सिवनी और छिन्दवाड़ा जिलों में सतपुड़ा पहाड़ियों के दक्षिणी हिस्से में स्थित है। ये पहाड़ियाँ नागपुर जिले में एक अलग अभयारण्य के रूप में मौजूद हैं।

'मुम्बई ट्रान्स हार्बर लिंक' का उद्घाटन

प्रधानमन्त्री नरेन्द्र मोदी ने 12 जनवरी, 2024 को मुम्बई ट्रान्स हार्बर लिंक (MTHL) का उद्घाटन किया। इसे अटल सेतु के रूप में भी जाना जाता है, जो भारत के अब तक के सबसे लम्बे समुद्री पुल के उद्घाटन को चिह्नित करता है।

₹ 17840 करोड़ से अधिक की लागत से निर्मित 21.8 किमी के लिंक का उद्देश्य दक्षिण मुम्बई और नवी मुम्बई के बीच यात्रा के समय को 120 मिनट से घटाकर केवल 20 मिनट करना है।

‘एनजेण्डरिंग लैण्ड पोर्ट्स इन इण्डिया’ रिपोर्ट जारी

भारतीय भूमि पत्तन प्राधिकरण (LPAI) ने 11 जनवरी, 2024 को नई दिल्ली में एनजेण्डरिंग लैण्ड पोर्ट्स इन इण्डिया’ शीर्षक से एक रिपोर्ट जारी की। रिपोर्ट का प्राथमिक लक्ष्य देश में भूमि बन्दरगाहों के माध्यम से लिंग-समावेशी सीमा पार व्यापार और पर्यटन को बढ़ावा देने के लिए एक ढांचा तैयार करना है। रिपोर्ट का उद्देश्य लिंग-सकारात्मक वातावरण को बढ़ावा देना है।

भारत 2047 तक बन जाएगा 30 ट्रिलियन की अर्थव्यवस्था

वित्त मन्त्री निर्मला सीतारमण ने 11 जनवरी, 2024 को घोषणा की कि भारत वर्ष 2047 तक \$ 30 ट्रिलियन की अर्थव्यवस्था बन जाएगा। उन्होंने कहा कि देश वर्ष 2028 तक \$ 5 ट्रिलियन की अर्थव्यवस्था बन जाएगा।

भारत को वर्ष 2023 तक 23 वर्षों में \$ 919 बिलियन का प्रत्यक्ष विदेशी निवेश प्राप्त हुआ है। कुल 65% निवेश पिछले 9 वर्षों में आया है।

वाइब्रेण्ट गुजरात ट्रेड शो का आयोजन

प्रधानमन्त्री नरेन्द्र मोदी ने 9 जनवरी, 2024 को गाँधीनगर में वाइब्रेण्ट गुजरात ग्लोबल ट्रेड शो का उद्घाटन किया। इस पाँच दिवसीय ट्रेड शो में कुल 100 देश विजिटिंग देशों के रूप में, जबकि 33 देश भागीदार के रूप में शामिल हुए। ट्रेड शो इलेक्ट्रिक वाहन, ग्रीन हाइड्रोजन, नवीकरणीय ऊर्जा, सेमीकण्डक्टर और साइबर सुरक्षा जैसे उभरते क्षेत्रों पर केन्द्रित था।

इण्डियन रेलवेज कंस्ट्रक्शन मैनुअल 2023 लॉन्च

रेल मन्त्री अश्विनी वैष्णव ने 9 जनवरी, 2024 को नई दिल्ली में ‘इण्डियन रेलवेज कंस्ट्रक्शन मैनुअल 2023’ को लॉन्च किया। इस निर्माण नियमावली से भूमि अधिग्रहण, वन मंजूरी, पुल डिजाइन, अनुबंध प्रबन्धन, सुरंगों और अण्डर

ब्रिज के निर्माण सहित कई गतिविधियों में मदद मिलेगी। यह मैनुअल विश्व के सबसे तेजी से बढ़ते रेल नेटवर्क को स्थापित करने में भी मदद करेगा।

देश की पहली स्मार्ट लैब की शुरुआत

ऑल इण्डिया इण्स्टीट्यूट ऑफ मेडिकल साइंसेज (AIIMS) नई दिल्ली ने 5 जनवरी, 2024 को एक छत के नीचे परीक्षण सुविधाएं प्रदान करने के लिए अपने OPD ब्लॉक में देश की पहली स्मार्ट लैब शुरू की।

यह सुविधा निर्बाध रूप से एकीकृत है, जो हेमेटोलॉजी, बायोकेमिस्ट्री, सीरोलॉजी, एण्डोक्रीनोलॉजी और विभिन्न प्रतिरक्षी परीक्षण सहित प्रयोगशाला परीक्षण सेवाओं की एक विस्तृत शृंखला प्रदान करती है।

AIIMS की स्मार्ट लैब की 90% रिपोर्ट उसी दिन मिल जाती है, जिस दिन सैम्पल मिलता है।

अयोध्या हवाई अड्डे का नाम परिवर्तित

केन्द्र सरकार द्वारा अनुमोदित उत्तर प्रदेश के अयोध्या हवाई अड्डे का नाम 5 जनवरी, 2024 को ‘महर्षि वाल्मीकि अन्तर्राष्ट्रीय हवाई अड्डा, अयोध्याधाम’ रखा गया।

यह इस क्षेत्र के ऐतिहासिक और सांस्कृतिक महत्त्व को दर्शाता है। यह निर्णय अयोध्या को एक प्रमुख आर्थिक केन्द्र और एक प्रमुख तीर्थ स्थल के रूप में स्थापित करने के सरकार के दृष्टिकोण के अनुरूप है।

मथुरा में देश का पहला बालिका सैनिक स्कूल

रक्षा मन्त्री राजनाथ सिंह ने 2 जनवरी, 2024 को वृन्दावन (मथुरा), उत्तर प्रदेश में पहले बालिका सैनिक स्कूल का उद्घाटन किया।

इसका नाम ‘संविद गुरुकुलम गर्ल्स सैनिक स्कूल’ है और इस स्कूल में लगभग 870 छात्राओं की क्षमता है।

केन्द्रीय माध्यमिक शिक्षा बोर्ड (CBSE) से सम्बद्ध यह स्कूल पूर्व सैनिकों के मार्गदर्शन में शिक्षा और प्रशिक्षण प्रदान करेगा। इस स्कूल का सत्र अप्रैल 2024 से शुरू होगा और देश में ऐसे 100 स्कूल खोले जाएँगे।

ISRO द्वारा पहला एक्स-रे पोलरिमीटर सैटेलाइट प्रक्षेपित

भारतीय अन्तरिक्ष अनुसन्धान संगठन (ISRO) ने 1 जनवरी, 2024 को पोलर सैटेलाइट लॉन्च व्हीकल PSLV-C58 द्वारा एक्स-रे पोलरिमीटर सैटेलाइट (XPoSat) को सफलतापूर्वक लॉन्च किया।

उपग्रह को आन्ध्र प्रदेश के श्रीहरिकोटा में सतीश धवन अन्तरिक्ष केन्द्र से लॉन्च किया गया था। XPoSat के साथ 10 अन्य वैज्ञानिक पेलोड भी लॉन्च किए गए। अब, भारत संयुक्त राज्य अमेरिका के बाद आकाशगंगा में ब्लैक होल और न्यूट्रॉन सितारों का अध्ययन करने के लिए एक विशेष खगोल विज्ञान वैधशाला भेजने वाला विश्व का दूसरा देश बन गया है।

16वें वित्त आयोग का गठन

केन्द्र सरकार ने 31 दिसम्बर, 2023 को अरविन्द पनगढ़िया की अध्यक्षता में 16वें वित्त आयोग का गठन किया। IAS अधिकारी ऋत्विक् रंजनम पाण्डे आयोग के सचिव होंगे।

आयोग आपदा प्रबंधन पहलों के वित्तपोषण पर वर्तमान व्यवस्था की समीक्षा कर सकता है और उस पर उचित सिफारिशें कर सकता है।

वित्त आयोग से 1 अप्रैल, 2026 से शुरू होने वाले 5 वर्ष की अवधि को कवर करते हुए 31 अक्टूबर, 2025 तक अपनी रिपोर्ट उपलब्ध कराने का अनुरोध किया गया है।

ऐतिहासिक त्रिपक्षीय शान्ति समझौते पर हस्ताक्षर

नई दिल्ली में 30 दिसम्बर, 2023 को केन्द्र, असम सरकार और यूनाइटेड लिबरेशन फ्रण्ट ऑफ असम (ULFA) के बीच एक त्रिपक्षीय शान्ति समझौते पर हस्ताक्षर किए गए।

इस समझौते का उद्देश्य पूर्वोत्तर क्षेत्र में स्थायी शान्ति लाना है।

केन्द्रीय गृह मन्त्री अमित शाह के अनुसार वर्ष 2014 में NDA सरकार के गठन के बाद, असम में हिंसक घटनाओं में 87%, मौतों में 90% और अपहरण में 84% की कमी आई है।

बच्चों के लिए पहली ओरल ल्यूकेमिया दवा प्रस्तुत

टाटा मेमोरियल हॉस्पिटल- मुम्बई के चिकित्सकों ने 29 दिसम्बर, 2023 को भारत में 6-मर्केप्टोप्यूरिन (6-MP) के पहले और एकमात्र ओरल सस्पेंशन की शुरुआत की। इस हॉस्पिटल और एडवांस्ड सेण्टर फॉर ट्रेनिंग, रिसर्च एण्ड एजुकेशन इन कैंसर (ACTREC), नवी मुम्बई ने इस दवा को विकसित करने के लिए IDRS लैब्स, बंगलुरु के साथ सहयोग किया। 6-MP एक कीमोथेरेपी दवा है, जिसका उपयोग एक्यूट लिम्फोब्लास्टिक ल्यूकेमिया (ALL) के उपचार में किया जाता है, जो पीड़ित बच्चों का रक्त कैंसर का सबसे सामान्य प्रकार है।

भारत-ऑस्ट्रेलिया 2 प्लस 2 वार्ता आयोजित

रक्षा मन्त्री राजनाथ सिंह ने 20 नवम्बर, 2023 को नई दिल्ली में ऑस्ट्रेलियाई उप प्रधानमन्त्री रिचर्ड मार्ल्स के साथ दूसरी भारत-ऑस्ट्रेलिया 2 प्लस 2 मन्त्रिस्तरीय वार्ता की सह-अध्यक्षता की। विदेश मन्त्री डॉ. एस. जयशंकर और विदेश मन्त्री सुश्री पेनी वॉंग भी बैठक में उपस्थित थे। बैठक के दौरान, दोनों देशों ने आपसी हित के व्यापक मुद्दों पर चर्चा की।

डिजिटल विज्ञापन नीति, 2023 को मंजूरी

सूचना और प्रसारण मन्त्रालय ने 10 नवम्बर, 2023 को डिजिटल विज्ञापन नीति, 2023 को मंजूरी दे दी। इसका उद्देश्य केन्वैय संचार ब्यूरो (CBC) को सक्षम और सशक्त बनाना है, जो डिजिटल मीडिया स्पेस में अभियान चलाने के लिए भारत सरकार की विज्ञापन शाखा है। यह नीति CBC को OTT और वीडियो ऑन डिमाण्ड स्पेस में एजेन्सियों और संगठनों को सूचीबद्ध करने में सक्षम बनाएगी।

ग्वालियर व कोझीकोड UNESCO क्रिएटिव सिटीज नेटवर्क में शामिल

भारत के ग्वालियर और कोझीकोड शहर 9 नवम्बर, 2023 को उन 55 नए शहरों में शामिल हो गए जिन्हें UNESCO क्रिएटिव सिटीज नेटवर्क (UCCN) में सम्मिलित किया गया है।

कोझीकोड UNESCO द्वारा 'साहित्य का शहर' का प्रतिष्ठित खिताब प्राप्त करने वाला भारत का पहला शहर है।

वर्ष 2015 में वाराणसी के बाद ग्वालियर UNESCO द्वारा 'संगीत का शहर' के रूप में नामित होने वाला भारत का दूसरा शहर है।

महादेव ऐप प्रतिबन्धित

इलेक्ट्रॉनिक्स और सूचना प्रौद्योगिकी मन्त्रालय ने 5 नवम्बर, 2023 को महादेव बुक और रेड्डीनाप्रेस्टोप्रो सहित 22 अवैध सट्टेबाजी ऐप और वेबसाइटों को ब्लॉक कर दिया।

मन्त्रालय ने यह कदम प्रवर्तन निदेशालय (ED) की सिफारिश पर उठाया है। ED ने छत्तीसगढ़ में महादेव बुक पर जांच और उसके बाद छापे के बाद अवैध सट्टेबाजी ऐप को प्रतिबन्धित करने के लिए केन्द्र से सिफारिश की।

वर्ल्ड फूड इण्डिया 2023 का आयोजन

प्रधानमन्त्री नरेन्द्र मोदी ने 3 नवम्बर, 2023 को नई दिल्ली में 'वर्ल्ड फूड इण्डिया 2023' के दूसरे संस्करण का उद्घाटन किया।

इस आयोजन का उद्देश्य भारत को 'दुनिया के खाद्य केन्द्र' के रूप में प्रदर्शित करना और वर्ष 2023 को बाजरा के अन्तर्राष्ट्रीय वर्ष के रूप में मनाना है।

भारतीय दानदाताओं की रिपोर्ट जारी

एडेलगिव डुरुन इण्डिया फिलैन्थ्रॉपी लिस्ट 2023 को 1 नवम्बर, 2023 को जारी किया गया। HCL टेक्नोलॉजीज के संस्थापक और चेयरमैन शिव नाडर भारत के सबसे बड़े परोपकारी हैं और वह हर दिन ₹ 5.6 करोड़ (₹ 2042 करोड़) का दान देते हैं।

शिव नाडर के बाद विप्रो प्रमुख अजीम प्रेमजी (₹ 1774 करोड़ दान में), मुकेश अंबानी और कुमार मंगलम बिड़ला हैं।

'मेरा युवा भारत' प्लेटफॉर्म लॉन्च

प्रधानमन्त्री नरेन्द्र मोदी ने 31 अक्टूबर, 2023 को राष्ट्रीय एकता दिवस पर कर्तव्य पथ पर देश के युवाओं के लिए 'मेरा युवा भारत (MY भारत)' मंच लॉन्च किया।

इस महत्वपूर्ण पहल का उद्देश्य देश के युवाओं को सशक्त बनाना और उनका उत्थान करना है।

मेरा युवा भारत (MY भारत) भौतिक और डिजिटल तत्वों को सहज रूप से सम्मिश्रण करते हुए एक 'फिजिटल प्लेटफॉर्म' के रूप में कार्य करता है।

भारत का पहला घरेलू-निर्मित

संदर्भ ईंधन लॉन्च

पेट्रोलियम और प्राकृतिक गैस मन्त्री हरदीप सिंह पुरी ने 26 अक्टूबर, 2023 को नई दिल्ली में भारत का पहला घरेलू-निर्मित संदर्भ ईंधन लॉन्च किया।

संदर्भ ईंधन का उपयोग इंजन विकसित करने और उनके प्रदर्शन का आकलन करने के लिए किया जाता है। इससे पहले, भारत विशेष रूप से अन्य देशों से इसका आयात करता था।

'नमो शेतकारी महासम्मान निधि योजना' का शुभारम्भ

प्रधानमन्त्री नरेन्द्र मोदी ने 26 अक्टूबर, 2023 को महाराष्ट्र के अहमदनगर जिले के शिरडी में 'नमो शेतकारी महासम्मान निधि योजना' का शुभारम्भ किया।

इससे महाराष्ट्र में प्रधानमन्त्री किसान सम्मान निधि योजना के तहत पंजीकृत 86 लाख से अधिक लोगों को लाभ होगा। यह योजना लाभार्थियों को प्रति वर्ष ₹ 6000 की अतिरिक्त राशि प्रदान करेगी।

भारतीय बैंकों के लिए दो पूर्णकालिक निदेशक अनिवार्य

भारतीय रिज़र्व बैंक (RBI) ने 25 अक्टूबर, 2023 को भारतीय बैंकों के लिए एक महत्वपूर्ण आवश्यकता पेश की, जिसमें कहा गया कि अब उनके बोर्ड में कम-से-कम दो पूर्णकालिक निदेशक (WTD) होने चाहिए।

इस कदम का उद्देश्य बैंकों को बैंकिंग क्षेत्र के भीतर बढ़ती जटिलता को नेविगेट करने और उभरती चुनौतियों से प्रभावी ढंग से निपटने में मदद करना है।

NCERT की आगामी पुस्तकों में 'इण्डिया' की जगह होगा 'भारत'

राष्ट्रीय शैक्षिक अनुसन्धान और प्रशिक्षण परिषद (NCERT) ने 24 अक्टूबर, 2023 को देश भर की सभी पाठ्यपुस्तकों में 'इण्डिया' शब्द को 'भारत' से बदलने के लिए अपनी मंजूरी दे दी।

इस सिफारिश के पीछे का विचार राष्ट्र की समृद्ध विरासत को स्वीकार करते हुए 'भारत' नाम के ऐतिहासिक और सांस्कृतिक महत्व पर जोर देना है।

इस परिवर्तन का उद्देश्य भारत के ऐतिहासिक विकास की अधिक सूक्ष्म और व्यापक समझ प्रदान करना है।

भारत का पहला RRTS लॉन्च

प्रधानमंत्री नरेन्द्र मोदी ने 20 अक्टूबर, 2023 को उत्तर प्रदेश के गाजियाबाद में साहिबाबाद रैपिडएक्स स्टेशन पर दिल्ली-गाजियाबाद-मेरठ RRTS कॉरिडोर के प्राथमिकता खण्ड का उद्घाटन किया।

उन्होंने साहिबाबाद से दुहाई डिपो को जोड़ने वाली नमो भारत रैपिडएक्स ट्रेन को भी हरी झंडी दिखाई, जो भारत में क्षेत्रीय रैपिड ट्रांजिट सिस्टम (RRTS) के शुभारम्भ को चिह्नित करती है।

180 किमी/घण्टा की उल्लेखनीय डिजाइन गति के साथ, RRTS का उद्देश्य हर 15 मिनट में इंटरसिटी आवागमन के लिए हाई-स्पीड ट्रेनें प्रदान करना है।

सीवर में होने वाली मौतों व विकलांगता के लिए मुआवजा अनिवार्य

भारत के सर्वोच्च न्यायालय ने 20 अक्टूबर, 2023 को देश में सीवर मौतों के मुद्दे पर कड़ा रुख अपनाया। सीवर सफाई के कारण स्थायी विकलांगता का शिकार होने वाले लोगों के लिए मुआवजे की राशि ₹ 30 लाख और मृतकों के परिजनों के लिए ₹ 20 लाख निर्धारित की गई है।

इसके अतिरिक्त, यदि कोई सफाईकर्मी अन्य विकलांगों को बनाए रखता है, तो वे मुआवजे में ₹ 10 लाख तक प्राप्त करने के हकदार होंगे।

गगनयान TV-D1 मिशन लॉन्च

ISRO के गगनयान कार्यक्रम के लिए डिजाइन किए गए परीक्षण वाहन-D1 (TV-D1) ने 21 अक्टूबर, 2023 को आन्ध्र प्रदेश के श्रीहरिकोटा द्वीप से सफलतापूर्वक उड़ान भरी। TV-D1 लॉन्च का उद्देश्य कई महत्वपूर्ण मिशन उद्देश्यों को प्राप्त करना था, जिससे भारत अन्तरिक्ष में मनुष्यों को भेजने के अपने सपने को साकार करने के करीब आ गया है।

'अपना चंद्रयान' वेब पोर्टल लॉन्च

केन्द्रीय शिक्षा और कौशल विकास और उद्यमिता मंत्री धर्मेन्द्र प्रधान ने 17 अक्टूबर, 2023 को 'अपना चंद्रयान' नामक एक वेब पोर्टल का अनावरण किया। यह वेब पोर्टल, शिक्षा मंत्रालय के स्कूल शिक्षा और साक्षरता विभाग के तहत राष्ट्रीय शैक्षिक अनुसंधान और प्रशिक्षण परिषद (NCERT) द्वारा विकसित किया गया है। इसका उद्देश्य मिशन चन्द्रयान-3 से सम्बन्धित गतिविधि-आधारित सहायता सामग्री (क्विज, पहेलियाँ, रंगीन पुस्तकें, पहेली पहेलियाँ) प्रदान करना है।

व्यापार योग्य ग्रीन क्रेडिट कार्यक्रम की शुरुआत

केन्द्र सरकार ने 16 अक्टूबर, 2023 को एक राष्ट्रीय ग्रीन क्रेडिट कार्यक्रम शुरू किया, जो बाजार-आधारित तन्त्र के माध्यम से पर्यावरण के अनुकूल कार्यों को प्रोत्साहित करता है।

इस कार्यक्रम का उद्देश्य बाजार आधारित प्रोत्साहनों के माध्यम से सकारात्मक पर्यावरणीय योगदान को प्रोत्साहित करना है।

कार्यक्रम पर्यावरणीय कार्यों को प्रोत्साहित करने के लिए ग्रीन क्रेडिट के लिए एक प्रतिस्पर्धी बाजार-आधारित दृष्टिकोण को बढ़ावा देता है।

राइट्स लिमिटेड को 'नवरत्न' का दर्जा

रेल मन्त्रालय के तहत एक प्रमुख केन्द्रीय सार्वजनिक क्षेत्र उद्यम (CPSE) राइट्स लिमिटेड ने 13 अक्टूबर, 2023 को प्रतिष्ठित 'नवरत्न' का दर्जा प्राप्त किया।

इसके साथ ही राइट्स लिमिटेड यह गौरव प्राप्त करने वाला भारत का 16वाँ CPSE बन गया है।

नवरत्न का दर्जा प्राप्त करना देश की वृद्धि और विकास में इसके योगदान को स्वीकार करता है।

भारत के 100 सबसे अमीर लोगों की फोर्ब्स सूची 2023

मुकेश अंबानी ने 11 अक्टूबर, 2023 को भारत के 100 सबसे अमीर लोगों की फोर्ब्स सूची 2023 में पहला स्थान प्राप्त किया। भारत के 100 सबसे अमीर लोगों की कुल सम्पत्ति इस वर्ष (2023) \$ 799 अरब पर स्थिर रही।

अंबानी के बाद गौतम अडानी (\$ 68 अरब), शिव नादर (\$ 29.3 अरब), सावित्री जिंदल (\$ 24 अरब), राधाकिशन दमानी (\$ 23 अरब), साइरस पूनावाला (\$ 20.7 अरब) और हिन्दुजा परिवार (\$ 20 अरब) का नम्बर आता है।

भारत AIBD के अध्यक्ष के रूप में पुनर्निर्वाचित

भारत को 6 अक्टूबर, 2023 को प्रतिष्ठित अन्तर्राष्ट्रीय संगठन एशिया-पैसिफिक इंस्टीट्यूट फॉर ब्रॉडकास्टिंग डेवलपमेंट (AIBD) जनरल कॉन्फ्रेंस (GC) का नेतृत्व करने के लिए लगातार तीसरे कार्यकाल के लिए अध्यक्ष के रूप में फिर से चुना गया।

भारत इससे पहले वर्ष 2018-21 और वर्ष 2021-23 तक AIBD GC के अध्यक्ष के रूप में दो कार्यकाल पूरा कर चुका है।

UNESCO के तत्वावधान में वर्ष 1977 में स्थापित AIBD, एक अद्वितीय क्षेत्रीय अन्तर-सरकारी संगठन है, जिसमें वर्तमान में 44 देशों के 92 सदस्य संगठन हैं।

'राष्ट्रीय हल्दी बोर्ड' का गठन

भारत सरकार ने 4 अक्टूबर, 2023 को राष्ट्रीय हल्दी बोर्ड के गठन की अधिसूचना जारी की। राष्ट्रीय हल्दी बोर्ड देश में हल्दी और हल्दी उत्पादों के विकास और वृद्धि पर ध्यान केन्द्रित करेगा।

राष्ट्रीय हल्दी बोर्ड हल्दी से सम्बन्धित मामलों पर नेतृत्व प्रदान करेगा, प्रयासों को बढ़ाएगा और हल्दी क्षेत्र के विकास और वृद्धि में मसाला बोर्ड और अन्य सरकारी एजेंसियों के साथ अधिक समन्वय की सुविधा प्रदान करेगा।

अन्तर्राष्ट्रीय

इजरायल को मानवीय पहुँच की अनुमति देने का आदेश

अन्तर्राष्ट्रीय न्यायालय (ICJ) ने 26 जनवरी, 2024 को एक ऐतिहासिक फैसले में इजरायल को मानवीय पहुँच की अनुमति देने का आदेश दिया। संयुक्त राष्ट्र की शीर्ष अदालत ने यह भी फैसला सुनाया कि इजरायल को तत्काल प्रभाव से यह सुनिश्चित करने के लिए सभी उपाय करने चाहिए कि उसकी सेना कोई ऐसा कार्य न करे जो संयुक्त राष्ट्र नरसंहार कन्वेंशन 1948 के उल्लंघन का कारण बने।

अन्तर्राष्ट्रीय न्यायालय के 17-न्यायाधीशों के पैनल ने ऐसे उपाय जारी किए, जिसमें इजरायल को अपने सैन्य अभियान के कारण होने वाली मृत्यु और विनाश को सीमित करने के लिए कदम उठाने के साथ-साथ नरसंहार के लिए उकसाने को रोकने और दण्डित करने का आदेश दिया गया।

19वें NAM शिखर सम्मेलन का आयोजन

कम्पाला (युगाण्डा) में 15-20 जनवरी, 2024 तक गुटनिरपेक्ष आन्दोलन (NAM) का 19वाँ शिखर सम्मेलन आयोजित किया गया। इस शिखर सम्मेलन का मुख्य विषय 'Deepening Cooperation for Shared Global Affluence' था। शिखर सम्मेलन ने 'कम्पाला डिक्लेरेशन' को अपनाया, जिसमें इजरायली सैन्य आक्रामकता की निन्दा की गई और घिरे गाजा पट्टी में मानवीय सहायता की अनुमति देने के लिए संयुक्त राष्ट्र सुरक्षा परिषद के प्रस्ताव को लागू करने का आह्वान किया गया। शिखर सम्मेलन में भारतीय प्रतिनिधिमण्डल का नेतृत्व भारत के विदेश मंत्री ने किया।

जापान का पहला मून लैण्डर

जापान का रोबोटिक SLIM (स्मार्ट लैण्डर फॉर इन्वेस्टिगेटिंग मून) अन्तरिक्ष यान 19 जनवरी, 2024 को चन्द्रमा की सतह पर उतरा। अब जापान चन्द्रमा की सतह तक पहुँचने में रूस (तत्कालीन सोवियत संघ), अमेरिका, चीन और भारत के साथ विशिष्ट समूह में शामिल हो गया।

जापान एयरोस्पेस एक्सप्लोरेशन एजेन्सी (JAXA) के अध्यक्ष ने पुष्टि की कि SLIM ने लैंडिंग के बाद सफलतापूर्वक सिग्नल स्थापित किए, हालाँकि इसकी सौर क्षमताएँ खराब हो गईं।

दावोस में 54वाँ WEF शिखर सम्मेलन

स्विट्जरलैण्ड के दावोस में 15-19 जनवरी, 2024 तक वर्ल्ड इकोनॉमिक फोरम (WEF) की 54वीं वार्षिक बैठक आयोजित की गई। इसका विषय 'रिबिल्डिंग ट्रस्ट' था, जो नई प्रौद्योगिकियों द्वारा सक्षम अवसरों की खोज और निर्णय लेने एवं वैश्विक साझेदारी पर उनके प्रभाव पर ध्यान केन्द्रीय करने पर जोर देता है। इसमें जलवायु परिवर्तन, कृत्रिम बुद्धिमत्ता के खतरों, भू-राजनीतिक बिखराव के बीच सहयोग और विश्व भर में अन्य समस्याओं से सम्बन्धित मुद्दों पर चर्चा की गई। यूक्रेन युद्ध, इजरायल-हमास युद्ध जैसे चल रहे संघर्ष भी एजेण्डे का हिस्सा थे।

क्राउन प्रिन्स फ्रेडरिक X बने डेनमार्क के राजा

क्राउन प्रिन्स फ्रेडरिक X 15 जनवरी, 2024 को डेनमार्क के राजा बने, उन्होंने अपनी माँ, रानी मार्गरेट II का स्थान लिया, जिन्होंने औपचारिक रूप से सम्राट के रूप में 52 वर्ष बाद पद त्यागा है।

83 वर्षीय मार्गरेट लगभग 900 वर्षों में स्वेच्छा से सिंहासन छोड़ने वाली पहली डेनिश सम्राट हैं। उन्होंने नए वर्ष की पूर्व संध्या पर टेलीविजन पर पद छोड़ने की अपनी योजना की घोषणा करके देश को चौंका दिया था।

विलियम लाई चिंग-ते ताइवान के राष्ट्रपति निर्वाचित

ताइवान के मतदाताओं ने 14 जनवरी, 2024 को विलियम लाई चिंग-ते को अपने राष्ट्रपति के रूप में चुना। वह डेमोक्रेटिक प्रोग्रेसिव पार्टी (DPP) से सम्प्रभुता समर्थक उम्मीदवार और वर्तमान उप-राष्ट्रपति हैं।

लाई ने अपने रूढ़िवादी प्रतिद्वन्द्वी, कुओमिन्तांग (KMT) के होउ यू-इह को 900000 से अधिक मतों से हराकर DPP के लिए अभूतपूर्व लगातार तीसरा कार्यकाल हासिल किया।

ग्लोबल वाटर मॉनिटर रिपोर्ट 2023 जारी

13 जनवरी, 2024 को जारी ग्लोबल वाटर मॉनिटर रिपोर्ट 2023 में जानकारी दी गई है कि 77 से अधिक देशों ने पिछले 45 वर्षों में अपने उच्चतम औसत वार्षिक तापमान को सहन किया। अभूतपूर्व गर्मी सभी मौसमों में प्रकट हुई, जो जल बजट के साथ वर्षा पैटर्न को प्रभावित करती है।

अध्ययन के अनुसार, पिछला वर्ष वैश्विक जल चक्र उभरते अल नीनो के उष्णकटिबन्धीय वर्षा क्षेत्रों से प्रभावित हुआ था।

गर्म और शुष्क हवा के बावजूद, कृषि प्रथाओं को विकसित करने जैसे कई सम्भावित कारकों के कारण वार्षिक मिट्टी की नमी का स्तर वर्ष 1998-2005 के औसत से 3.5% बढ़ गया।

दक्षिण कोरिया द्वारा कुत्ते के माँस के व्यापार पर प्रतिबन्ध

दक्षिण कोरिया की संसद ने 11 जनवरी, 2024 को कुत्ते के माँस को खाने और बेचने पर प्रतिबन्ध लगाने वाले एक अभूतपूर्व विधेयक को पारित करके इतिहास रच दिया।

यह कदम सदियों पुरानी प्रथा के अन्त का प्रतीक है, जिसकी पशु कल्याण के लिए बढ़ते समर्थन की तेजी से आलोचना की गई।

सत्तारूढ़ पार्टी द्वारा प्रस्तावित और अपूर्व द्विदलीय समर्थन प्राप्त विधेयक 208 मतों के भारी बहुमत से पारित हो गया और एकल-कक्ष संसद में दो सदस्यों ने मतदान में भाग नहीं लिया।

गैब्रियल एटल बने फ्रांस के प्रधानमन्त्री

राष्ट्रपति इमैनुएल मैक्रो ने 9 जनवरी, 2024 को गैब्रियल एटल को फ्रांस के नए प्रधानमन्त्री के रूप में नियुक्त किया। 34 वर्ष की आयु में, एटल फ्रांसीसी इतिहास में सबसे कम आयु के प्रधानमन्त्री हैं और इस प्रतिष्ठित पद को धारण करने वाले पहले आधिकारिक रूप से समलैंगिक व्यक्ति हैं।

एटल की नियुक्ति ऐसे समय में हुई है, जब मैक्रो ने अपनी सरकार में नई जान फूँकने के लिए मन्त्रिमण्डल में फेरबदल शुरू किया है।